



بِسْمِ اللّٰهِ شَرِيفِ كِي فَضِيلَتِ

الحمد لله رب العالمين، والصلاة والسلام على سيد الأنبياء والمرسلين،
وعلى آله وصحبه أجمعين، ومن تبعهم بإحسان إلى يوم الدين، أما بعد: فأعوذُ
بِالله من الشيطان الرجيم، بِسْمِ الله الرَّحْمَنِ الرَّحِيمِ.

حضور پر نور، شافعِ یومِ نُشور ﷺ کی بارگاہ میں ادب و احترام سے دُرود و سلام کا نذرانہ
پیش کیجیے! اللّٰهُمَّ صَلِّ وَسَلِّمْ وَبَارِكْ عَلَى سَيِّدِنَا وَمَوْلَانَا وَحَبِيبِنَا مُحَمَّدٍ وَعَلَى آلِهِ
وَصَحْبِهِ أَجْمَعِينَ.

اللّٰهُ سَجَانَهُ وَتَعَالَى كَانَامِ هَرِ چيز سے پہلے

برادرانِ اسلام! اللّٰهُ تعالیٰ نے ارشاد فرمایا: ﴿تَبَارَكَ اسْمُ رَبِّكَ ذِي الْجَلَالِ

وَإِلْحَامٍ﴾^(۱) "تمہارے رب کا نام بڑی برکت والا ہے، جو عظمت اور بزرگی والا ہے" یعنی

تمہارے پروردگار کا اسم مبارک مقدّس و پاکیزہ ہے، اور اسی کی ذات اس لائق ہے کہ "اس کی
نافرمانی نہیں بلکہ اطاعت کی جائے، اسے بھولانا جائے، بلکہ یاد رکھا جائے"^(۲)۔ اور اللّٰهُ سَجَانَهُ وَتَعَالَى
کی تعظیم یہ ہے کہ ہم ہر جائز کام سے پہلے اس کا نام ذکر کریں، اور ہر جائز کام اسی کے نام سے شروع

(۱) ۲۷، الرحمن: ۷۸.

(۲) "تفسیر ابن کثیر" پ ۴، آل عمران، تحت الآية: ۱۰۲، ۱ / ۳۷۸.

کریں، یہ حضرات انبیاء علیہم السلام کی طرف سے ایک عظیم تحفہ بھی ہے، کہ حضرت سیدنا نوح علیہ السلام نے اپنے ساتھ کشتی میں سوار ہونے والوں سے ارشاد فرمایا: ﴿ارْكَبُوا فِيهَا بِسْمِ اللَّهِ حَجْرُهَا وَمُرْسَاهَا إِنَّ رَبِّي لَغَفُورٌ رَحِيمٌ﴾^(۱) "اس میں سوار ہو، اللہ کے نام پر اس کا چلنا اور اس کا ٹھہرنا ہے، یقیناً میرا رب ضرور بخشنے والا مہربان ہے" یعنی اللہ ہی کے نام سے اس کشتی کا سطح آب پر رواں رہنا اور مضبوطی سے ٹھہرنا ہے"^(۲)۔

سب سے پہلے بسم اللہ کس نے لکھی؟

پیارے بھائیو! جب حضرت سیدنا سلیمان علیہ السلام نے ملکہ سبا کو مکتوب بھیجا، تو اس میں تحریر فرمایا: ﴿بِسْمِ اللَّهِ الرَّحْمَنِ الرَّحِيمِ * أَلَّا تَعْلَمُوا عَلَيَّ وَأَتُونِي مُسْلِمِينَ﴾^(۳) "اللہ کے نام سے جو نہایت مہربان رحم والا ہے، یہ کہ مجھ پر بلندی نہ چاہو، اور سر تسلیم خم کرتے ہوئے میرے حضور حاضر ہو!"۔ "علمائے کرام ارشاد فرماتے ہیں کہ حضرت سیدنا سلیمان علیہ السلام سے پہلے بسم اللہ الرحمن الرحیم کسی نے نہیں لکھی تھی"^(۴)۔

(۱) پ ۱۲، ہود: ۴۱۔

(۲) "تفسیر ابن کثیر" پ ۱۲، ہود، تحت الآیة: ۴۱، ۲/۵۹۹۔

(۳) پ ۱۹، النمل: ۳۰، ۳۱۔

(۴) "تفسیر ابن کثیر" پ ۱۹، النمل، تحت الآیة: ۳۰، ۳۱، ۳/۳۶۶۔

رب تعالیٰ کے نام سے پڑھنا

جانِ برادر! اللہ ﷻ نے ہمارے پیارے نبی حضرت محمد ﷺ کو تعلیم فرمائی، کہ اللہ تعالیٰ کے نام پاک کو تمام خاص و عام امور میں مقدم رکھیں^(۱)۔ قرآن کریم کی پہلی نازل کردہ آیت مبارکہ میں ارشادِ باری تعالیٰ ہے: ﴿اقْرَأْ بِاسْمِ رَبِّكَ الَّذِي خَلَقَ﴾^(۲) "اپنے رب تعالیٰ کے نام سے پڑھو جس نے پیدا کیا"، یعنی اپنے رب تعالیٰ کے نام سے شروع کرتے ہوئے اس قرآن سے پڑھو جو تمہاری طرف اتارا گیا ہے"^(۳)۔ لہذا مصطفیٰ جانِ رحمت ﷺ ہر مکتوب و عہد نامہ میں بسم اللہ شریف لکھنے کا حکم دیا کرتے۔

بسم اللہ الرحمن الرحیم کا معنی کیا ہے؟

محترم بھائیو! اس مبارک کلمہ کا معنی یہ ہے کہ بندہ مؤمن اپنا ہر کام اللہ ﷻ پر بھروسہ، اور اس سے مدد طلب کرتے ہوئے شروع کرے، بسم اللہ شریف تین ۳ اسمائے الہیہ پر مشتمل ہے، اور وہ اللہ، رحمن اور رحیم ہیں، اللہ تعالیٰ نے ان تین ۳ اسمائے مبارکہ کو ایک آیت میں یکجا بیان فرمایا ہے، ارشاد فرماتا ہے: ﴿هُوَ اللَّهُ الَّذِي لَا إِلَهَ إِلَّا هُوَ عَالِمُ الْغَيْبِ وَالشَّهَادَةِ هُوَ الرَّحْمَنُ

(۱) "تفسیر الطبری" الفاتحة، ۱ / ۷۷.

(۲) پ ۳۰، العلق: ۱.

(۳) "تفسیر القرطبی" پ ۳۰، العلق: ۱، الجزء ۲۰ / ۱۱۰.

الرَّحِيمِ ﴿١﴾ "وہی اللہ ہے جس کے سوا کوئی عبادت کے لائق نہیں، وہ ہر پوشیدہ و ظاہر کو جانتا ہے، وہی ہے بڑا مہربان رحمت والا۔"

میرے بزرگو اور دوستو! لفظِ اللہ اسمِ جلال ہے، اور قرآنِ کریم میں اکثر وارد ہوا ہے، لوگوں کے دل و جان میں اس کی تعظیم و محبت گھر کیے ہوئے ہے، کوئی بھی شخص اپنی ذات کو اس نام سے موسوم نہیں کر سکتا، اس نام کا اطلاق سوائے اللہ کے کسی پر نہیں ہو سکتا، اللہ تعالیٰ ارشاد فرماتا ہے: ﴿هَلْ نَعْلَمُ لَهُ سَمِيًّا﴾ ﴿٢﴾ "کیا اس کے نام کا دوسرا جانتے ہو؟!"۔

ایسے ہی اللہ سبحانہ و تعالیٰ کا نام **رحمن** بھی ہے، یہ اسم مبارک بھی اللہ تعالیٰ کے ساتھ خاص ہے، کہ اس کے سوانہ کسی اور کا نام ہو سکتا ہے نہ صفت۔ اللہ سبحانہ و تعالیٰ نے ان دونوں ناموں کو اس آیت مبارکہ میں جمع فرما دیا ہے، ارشاد فرمایا: ﴿قُلِ ادْعُوا اللَّهَ أَوْ ادْعُوا الرَّحْمَنَ أَيًّا مَا تَدْعُوا فَلَهُ الْأَسْمَاءُ الْحُسْنَى﴾ ﴿٣﴾ "اے حبیب! آپ فرما دیجیے کہ اللہ کہہ کر پکارو یا رحمن کہہ کر، جو کہہ کر پکارو سب اسی کے اچھے نام ہیں۔" **رحمن** کے معنی بے مثال رحمتِ عام فرمانے والا ہے، جبکہ **رحیم** کی رحمت مؤمن بندوں کے ساتھ خاص ہے، اللہ سبحانہ و تعالیٰ نے ارشاد فرمایا: ﴿وَكَانَ بِالْمُؤْمِنِينَ رَحِيمًا﴾ ﴿٤﴾ "وہ مسلمانوں پر مہربان ہے۔"

(۱) پ ۲۸، الحشر: ۲۲۔

(۲) پ ۱۶، مریم: ۶۵۔

(۳) پ ۱۵، الإسراء: ۱۱۰۔

(۴) پ ۲۲، الأحزاب: ۴۳۔

صبح و شام رب تعالیٰ کا نام یاد کرنا

عزیزانِ گرامی قدر! اللہ تبارک و تعالیٰ ارشاد فرماتا ہے: ﴿وَاذْكُرْ اسْمَ رَبِّكَ بُكْرَةً

وَأَصِيلًا﴾^(۱) "صبح و شام اپنے رب تعالیٰ کا نام یاد کرو۔" رحمتِ عالمیان ﷺ نے ہمیں اپنے

دن کا آغاز بسمِ اللہ سے کرنے کی تعلیم دیتے ہوئے ارشاد فرمایا: «مَنْ قَالَ حِينَ يُصْبِحُ: بِسْمِ
اللَّهِ الَّذِي لَا يُضْرُّ مَعَ اسْمِهِ شَيْءٌ فِي الْأَرْضِ وَلَا فِي السَّمَاءِ وَهُوَ السَّمِيعُ الْعَلِيمُ،
ثَلَاثَ مَرَّاتٍ، لَمْ تَفْجَأْهُ فَاجِئَةٌ بَلَاءٍ حَتَّى يُمْسِي، وَإِنْ قَالَهَا حِينَ يُمْسِي لَمْ تَفْجَأْهُ
فَاجِئَةٌ بَلَاءٍ حَتَّى يُصْبِحَ»^(۲) "جو صبح تین ۳ بار کہے: بِسْمِ اللّٰهِ الَّذِي لَا يُضْرُّ مَعَ اسْمِهِ
شَيْءٌ فِي الْأَرْضِ وَلَا فِي السَّمَاءِ وَهُوَ السَّمِيعُ الْعَلِيمُ تو شام ہونے تک کوئی مصیبت اسے
نہ پہنچے اور شام کو کہے تو صبح تک کوئی مصیبت اسے نہ پہنچے۔"

حضرت سیدنا انس بن مالک رضی اللہ عنہما سے روایت ہے، نبی کریم ﷺ نے فرمایا: «إِذَا خَرَجَ

الرَّجُلُ مِنْ بَيْتِهِ فَقَالَ: بِسْمِ اللّٰهِ، تَوَكَّلْتُ عَلَى اللّٰهِ، لَا حَوْلَ وَلَا قُوَّةَ إِلَّا بِاللّٰهِ - قَالَ:-
يُقَالُ حِينَئِذٍ: هُدَيْتَ وَكُفَيْتَ وَوُقِيتَ»^(۳) "جب آدمی اپنے گھر سے نکلتے وقت کہے: اللہ تعالیٰ

(۱) پ ۲۹، الإنسان : ۲۵۔

(۲) "صحیح ابن حبان" کتاب الرقائق، ر: ۸۴۹، ص ۱۹۵۔

(۳) "سنن أبي داود" باب مَا يَقُولُ الرَّجُلُ إِذَا خَرَجَ مِنْ بَيْتِهِ، ر: ۵۰۹۵، ص ۷۱۷۔

کے نام سے (گھر سے نکلتا ہوں) میں نے اللہ پر بھروسہ کیا، اللہ تعالیٰ ہی کی طرف سے نیکی کرنے کی قوت اور بُرائی سے بچنے کی طاقت ہے، تو اُسے کہا جاتا ہے، کہ تُو نے ہدایت، کفایت اور حفاظت پالی۔"

اللہ تعالیٰ کے حفظ و امان میں

عزیزانِ محترم! جب سواری پر سوار ہوں، تو تین ۳ بار بسم اللہ، پھر الحمد للہ اور پھر کہیں:

﴿سُبْحَانَ الَّذِي سَخَّرَ لَنَا هَذَا وَمَا كُنَّا لَهُ مُقْرِنِينَ وَإِنَّا إِلَى رَبِّنَا لَمُنْقَلِبُونَ﴾^(۱) "پاکی

ہے اسے جس نے اس سواری کو ہمارے قابو میں کر دیا، ورنہ یہ ہمارے اختیار میں نہ تھی، اور یقیناً ہمیں اپنے رب تعالیٰ کی طرف پلٹنا ہے" تو وہ اللہ تعالیٰ کے حفظ و امان میں رہیں گے۔

گھر میں داخلے اور طعام پر اللہ تعالیٰ کا نام

عزیز دوستو! جب اپنے اہل خانہ کی طرف لوٹیں تو بسم اللہ کہیں، مصطفیٰ جانِ رحمت ﷺ نے فرمایا:

«إِذَا دَخَلَ الرَّجُلُ بَيْتَهُ، فَذَكَرَ اسْمَ اللَّهِ حِينَ يَدْخُلُ وَحِينَ يَطْعَمُ، قَالَ الشَّيْطَانُ: لَا مَبِيتَ لَكُمْ وَلَا عَشَاءَ هَاهُنَا، وَإِنْ دَخَلَ فَلَمْ يَذْكُرِ اسْمَ اللَّهِ عِنْدَ دُخُولِهِ، قَالَ: أَدْرَكْتُمُ الْمَبِيتَ، وَإِنْ لَمْ يَذْكُرِ اسْمَ اللَّهِ عِنْدَ مَطْعَمِهِ قَالَ: أَدْرَكْتُمُ الْمَبِيتَ وَالْعَشَاءَ»^(۲) "جب کوئی شخص اپنے گھر میں داخل ہوتے اور کھانا کھاتے وقت اللہ تعالیٰ کا نام ذکر

کرے، تو شیطان اپنی ذریت سے کہتا ہے کہ یہاں تمہارے لیے رات گزارنا اور کھانا نہیں، اور اگر داخل

(۱) "سنن الترمذی" ر: ۳۴۴۶، ص ۷۸۷۔ والآية من سورة الزخرف: ۱۳، ۱۴۔

(۲) "مسند الإمام أحمد" مسند جابر بن عبد الله، ر: ۱۴۷۳۵، ۵/۱۱۵۔

ہوتے وقت اللہ تعالیٰ کا نام نہ لے تو شیطان کہتا ہے، کہ تمہاری رات یہاں گزرے گی، اور پھر کھانا کھاتے وقت بھی اللہ تعالیٰ کا نام نہ لے تو کہتا ہے: تمہارا کھانا اور قیام بھی یہیں ہے۔"

کھاتے وقت بسم اللہ پڑھنا

برادرانِ اسلام! کوئی چیز کھانے سے پہلے بسم اللہ پڑھنا نبی کریم ﷺ کی سنتِ مبارکہ ہے، توجو شروع میں بھول جائے وہ یاد آنے پر درمیان میں اللہ تعالیٰ کا نام لے، رسول اللہ ﷺ نے فرمایا: «إِذَا أَكَلَ أَحَدُكُمْ فَلْيَذْكَرِ اسْمَ اللَّهِ، فَإِنْ نَسِيَ أَنْ يَذْكَرَ اسْمَ اللَّهِ فِي أَوَّلِهِ فَلْيَقُلْ: بِسْمِ اللَّهِ أَوَّلَهُ وَآخِرَهُ»^(۱) "جب تم کھانا کھاؤ تو اللہ تعالیٰ کا نام لو، اور اگر شروع میں اللہ کا نام لینا بھول جاؤ تو کہو: بِسْمِ اللَّهِ أَوَّلَهُ وَآخِرَهُ"۔

صبح و شام بس اللہ اللہ

میرے بزرگو اور دوستو! روزمرہ معمولات میں اللہ تعالیٰ کے ذکر کی کوشش کرتے رہیں، اپنی اولاد کو بھی یہی سکھائیں، اور اپنی عبادت کی ابتداء بھی اسی سے کرتے رہیں، کہ رسول اللہ ﷺ وضو و تیمم اور طواف کی ابتداء بسم اللہ سے فرماتے، اپنی قربانیوں کے وقت بھی یہی کہتے، اور ہمیں تعلیم فرمائی کہ اللہ تعالیٰ ہی کے نام سے اپنے دن کا اختتام کریں، جس طرح اس کی ابتداء کی، رحمتِ عالمیان ﷺ نے فرمایا: «إِذَا جَاءَ أَحَدُكُمْ إِلَى فِرَاشِهِ فَلْيَنْفِضْهُ بِصِنْفَةِ ثَوْبِهِ ثَلَاثَ مَرَّاتٍ، وَلْيَقُلْ: بِاسْمِكَ رَبِّ وَضَعْتُ جَنْبِي، وَبِكَ أَرْفَعُهُ، إِنْ أَمْسَكَتَ

(۱) "سنن أبي داود" كتاب الأطعمة، باب التسمية على الطعام، ر: ۳۷۶۷، ص ۵۳۸.

نَفْسِي فَاغْفِرْ لَهَا، وَإِنْ أَرْسَلْتَهَا فَاَحْفَظْهَا بِمَا تَحْفَظُ بِهِ عِبَادَكَ الصَّالِحِينَ»^(۱) "جب تم

میں کوئی اپنے بستر پر جائے تو تین ۳ مرتبہ اسے کپڑے سے جھاڑ لے اور کہے: اے رب! تیرے نام سے میں نے اپنی کروٹ رکھی، اور تیرے ہی نام سے اٹھایا جاؤں، اگر تو مجھے موت دے تو میری مغفرت فرما، اور اگر مجھے زندہ رکھے تو اپنے نیک بندوں کی طرح میری حفاظت فرما۔"

اے اللہ! ہم تجھ سے کثرت ذکر کی توفیق کا سوال کرتے ہیں، اے اللہ! ہمیں ہر نیک و جائز کام سے پہلے اپنا ذکر کرنے کی سعادت عطا فرما، اے اللہ! ہمارے ظاہر و باطن کو تمام گندگیوں سے پاک و صاف فرما، اپنے حبیبِ کریم ﷺ کے ارشادات پر عمل کرتے ہوئے قرآن و سنت کے مطابق اپنی زندگی سنوارنے، سرکارِ دو عالم ﷺ اور صحابہ کرام رضی اللہ عنہم کی سچی محبت اور اخلاص سے بھرپور اطاعت کی توفیق عطا فرما، ہم پر اپنی نعمتوں کی فراوانی اور ان میں دوام عطا فرما، ان کی حفاظت و شکر کی توفیق عطا فرما، ہمیں دنیا و آخرت میں بھلائیاں عطا فرما، پیارے مصطفیٰ کریم ﷺ کی پیاری دعاؤں سے وافر حصہ عطا فرما، ہمیں اپنا اور اپنے حبیبِ کریم ﷺ کا پسندیدہ بنا، اے اللہ! متحدہ عرب امارات کے بانی شیخ زاید اور دیگر حکام کی مغفرت اور ان پر اپنی رحمت فرما، شیخ خلیفہ اور دیگر حکام امارات کی حفاظت فرما، ان سے وہ کام لے جس میں تیری رضا شامل حال ہو، تمام عالم اسلام کی خیر فرما، آمین یا رب العالمین!

وصلی اللہ تعالیٰ علی خیر خلقہ سیدنا ونبینا وحبیبنا وقرۃ أعیننا محمد

وعلی آلہ وصحبہ أجمعین وبارک وسلم، والحمد لله رب العالمین!

(۱) "صحیح البخاری" کتاب التوحید، ر: ۷۳۹۳، ص ۱۲۷۲.